

உடனடி வெளியீட்டுக்காக

2020 ஆம் ஆண்டின் ப்ராம்ப்ட்டன் சிட்டிஸன்ஸ் விருது (Brampton Citizens Awards) களுக்காக தனித்து விளங்கும் குடியிருப்புவாசி பெயரை முன்மொழியவும் !

ப்ராம்ப்ட்டன், ON (ஜனவரி 6, 2021) – 2020 ஆம் ஆண்டிற்கான ப்ராம்ப்ட்டன் சிட்டிஸன்ஸ் விருதுகளுக்காக பெயர் முன்மொழிவதை ப்ராம்ப்ட்டன் நகரம் நஅரவேற்கிறது. தனித்து விளங்குகின்ற விளையாட்டு வீரர்கள், தன்னார்வலர்கள் உள்ளூர் ஹீரோக்களின் பெயர்களை பிப்ரவரி 16, 2021 க்குள் முன்மொழியவும்.

ப்ராம்ப்ட்டன் சிட்டிஸன்ஸ் விருதுகள் என்பது, கீழ்க்கண்ட வகைகளில், 2020 கேலண்டர் வருடத்திற்குள்ளாக, பின் வரும் வகைகளில் உபயோகமான பங்களிப்பைச் செய்த அல்லது குறிப்பிடத்தக்க சாதனை புரிந்த குடியிருப்புவாசிகளுக்கு அங்கீகாரம் அளிக்கிறது:

- **விளையாட்டுக்களில் சாதனைக்கான விருது (Sports Achievement Award)** என்பது, மாகாண, தேசிய அல்லது சர்வதேச அளவிலான சாதனைகளுக்காக அங்கீகாரம் பெற்ற ப்ராம்ப்ட்டன் நகரவாசிகளை அங்கீகாரம் செய்கிறது.
- **இந்த ஆண்டின் கென் கைல்ஸ் அமெச்சூர் விளையாட்டு வீரருக்கான விருது (Ken Giles Amateur Athlete of the Year Award)** என்பது தனது வகையிலான விளையாட்டில், குறிப்பிடத்தக்க தாக்கம் மற்றும்/அல்லது அபாரமான சாதனை புரிந்து, தனித்து விளங்கிய ஒரு விளையாட்டு வீரருக்கு வழங்கப்படுகிறது.
- **கலைகளைப் பாராட்டும் விருது (Arts Acclaim Award)** என்பது, உள்ளூர், மாகாண, தேசிய அல்லது சர்வதேச அளவில் பாராட்டு பெறும் வகையில் குறிப்பிடத்தக்க தாக்கத்தை உண்டாக்கிய பங்களிப்புகளை அங்கீகரிக்கிறது.
- **நீண்டகால சேவைக்கான விருது (Long Term Service Award)** என்பது பொழுதுபோக்கு ரீதியான விளையாட்டுக்கள், கலை மற்றும் சமூக சமூக சேவைகளின் வளர்ச்சி மற்றும் முன்னேற்றத்தில் குறிப்பிடத்தக்க தாக்கத்தை ஏற்படுத்திய அர்ப்பணிப்பு கொண்ட தன்னார்வலர்களை அங்கீகரிக்கிறது.
- **உத்வேகம் கொடுக்கும் வகையிலான விருது (Inspirational Award)** என்பது மனிதாபிமான செயல்களை போதிக்கின்ற அல்லது கடைப்பிடிக்கின்ற அல்லது மற்றவர்களுக்கு உத்வேகம் கொடுக்க தூண்டுதலாக செல்வாக்கு செலுத்துகின்ற ப்ராம்ப்ட்டன் குடியிருப்புவாசிகளை அங்கீகரிக்கிறது.

- **வீரதீர செயலுக்கான அவசரகால சேவைகள் விருது (Emergency Services Award of Valour)** என்பது இன்னொருவரின் உயிரைக் காப்பாற்றுவதற்காக ஒரு வீரச் செயலைச் செய்யும்போது, தனது வாழ்க்கையை தானாக முன்வந்து பணயம் வைத்த நபர்களை அங்கீகரிக்கிறது.
- **இந்த வருடத்தின் சிறந்த குடிமக்கள் விருதுகள் (Citizens of the Year Awards)** என்பது, 2020 ஆம் ஆண்டில் பாந்தம் மிக்க, அர்ப்பணிப்பு நிறைந்த சமூக ஈடுபாட்டை வெளிப்படுத்திய ப்ராம்ப்ட்டன் நகரின் அனைத்து வயதுடைய தன்னார்வலர்களையும் அங்கீகரிக்கிறது.

தேர்ந்தெடுக்கப்பட்ட அதிகாரிகள், ப்ராம்ப்ட்டன் தீயணைப்பு மற்றும் அவசர சேவைகள், ப்ராம்ப்ட்டன் விளையாட்டுக்கள் இணையம், ப்ராம்ப்ட்டன் மூத்த குடிமக்களுக்கான கவுன்சில் மற்றும் பீல் பிராந்திய போலீஸ் ஆகிய அமைப்புகளுடன் இணைந்து, விருதுகளுக்காக முன்மொழிதல் செய்யப்பட்ட அனைத்து பெயர்களையும் பரிசீலிப்பதற்காக, ஒவ்வொரு விருது பிரிவுகளிலும் அந்தந்த வகையில் நிபுணத்துவம் வாய்ந்த சமூக உறுப்பினர்களைக் கொண்ட ஒரு தேர்வுக் குழுவானது பணிநியமனம் செய்யப்படுகிறது.

2019 ப்ராம்ப்ட்டன் குடிமக்களுக்கான விருதுகள்

COVID-19 தொற்று பரவல் காரணமாக, 2019 க்கான ப்ராம்ப்ட்டன் குடிமக்கள் விருது பெற்றவர்களை அங்கீகரிப்பதற்கான ஒரு தனிப்பட்ட நிகழ்வை ப்ராம்ப்ட்டன் நகர நிர்வாகத்தினரால் நடத்த முடியவில்லை. ஆகவே 2019 ஆம் ஆண்டில் விருது பெற்றவர்கள் இந்த 2020 ஆண்டு விருது பெறுபவர்களுடன் இணைத்து அங்கீகரிக்கப்படுவார்கள்.

அறிஞர் கூற்றுக்கள்

“ப்ராம்ப்ட்டன் குடிமக்கள் விருதுகள் என்பவை தனித்து விளங்கும் சிறந்த ப்ராம்ப்ட்டன்வாசிகளை அங்கீகரிப்பதற்கான ஒரு முக்கியமான சந்தர்ப்பமாகும். இந்த விருதுகள் மனத்தில் பெருமிதத்தை பதிக்கின்றன, மற்றும் அனைவரையும் நமது சமூகத்திற்கு பங்களிப்பு செய்ய ஊக்குவிக்கின்றன; மேலும் நமது குடிமக்களின் அர்த்தமுள்ள பங்களிப்புகளை ஆமோதிக்கின்றன. இதற்காக இன்றே ஒரு குடியிருப்பாளர் பெயரை முன் மொழியவும்! ”

- *பேட்ரிக் ப்ரவுன், மேயர், ப்ராம்ப்ட்டன் நகரம்*

“1974 ஆம் ஆண்டு முதலே ப்ராம்ப்ட்டன் குடிமக்களுக்கான விருதுகள் என்பவை, நமது சமூகத்தில் ஒரு பாரம்பரிய நிகழ்வாக இருந்து வருகின்றன. 2020 ஆம் ஆண்டில் நமது நகரத்தில் குறிப்பிடத்தக்க தாக்கத்தை ஏற்படுத்திய ப்ராம்ப்ட்டன் விளையாட்டு வீரர்கள், தன்னார்வலர்கள்

மற்றும் ஹீரோக்களை நாங்கள் தேடுகிறோம்; இவர்கள் நமது சமூகத்தில் எப்போதும் அங்கீகரிக்கப்பட்டவாறே இருக்க வேண்டும்.”

- மார்ட்டின் மெடெய்ரோஸ், பிராந்திய கவுன்சிலர் வார்டுகள் 3 & 4; தலைமைப் பொறுப்பு, குடிமக்களுக்கான விருதுகள் வழங்கும் குழு, ப்ராம்ப்ட்டன் நகரம்

“2020 ஆம் ஆண்டின் ப்ராம்ப்ட்டன் சிறந்த குடிமகன் விருதுக்கு இப்போது பரிந்துரைகள் வரவேற்கப்படுகின்றன! ஒவ்வொரு ஆண்டும், இந்த விருதுகளுக்கான சமர்ப்பிப்புகளின் எண்ணிக்கை நம்பமுடியாத அளவுக்கு வருவதைக் காண்கிறோம். ப்ராம்ப்ட்டன் நகரவாசிகள் ஒவ்வொரு நாளும் நமது இந்தப் பெரிய நகரத்தில் உண்மையிலேயே ஒரு மாற்றத்தை ஏற்படுத்தி வருகின்றனர்; மேலும் தேர்வுக் குழு இந்த ஆண்டில் பரிந்துரைக்கப்பட்டவர்கள் யார் என தெரிந்துகொள்ளவும், விருது பெறுபவர்கள் யார் என தெரிந்துகொள்ளவும் ஆவலாகக் காத்திருக்கின்றனர்.”

- ஹர்கிரத் சிங், நகர கவுன்சிலர், வார்டுகள் 9 & 10; தலைமைப் பொறுப்பு, பெருநிறுவன சேவைகள், ப்ராம்ப்ட்டன் நகரம்

“ப்ராம்ப்ட்டன் நகரமானது மாற்றத்தை உண்டாக்குபவர்களால் நிரம்பியுள்ளது; அவர்கள் எங்கள் சமூகத்திற்கு செய்த சிறந்த பங்களிப்புகளை ப்ராம்ப்ட்டன் குடிமக்களுக்கான விருதுகள் அங்கீகரிக்கின்றன. விளையாட்டு வீரர்கள் முதல் தன்னார்வலர்கள் வரை மற்றும் உள்ளூர் ஹீரோக்கள் உட்பட, 2020 ஆம் ஆண்டில் பெரும் தாக்கத்தை ஏற்படுத்தியதாக நீங்கள் போற்றும் ஒருவரை பரிந்துரைக்கவும்.”

- டேவிட் பேர்ரிக், தலைமை நிர்வாக அதிகாரி, ப்ராம்ப்ட்டன் நகரம்

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 650,000 மக்களையும் 70,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

மோனிக்கா துக்கல்

ஒருங்கிணைப்பாளர், ஊடகம் & சமுதாய ஈடுபாடு

யுக்திரீதியான தகவல் தொடர்பு

ப்ராம்ப்டன் நகரம்

905-874-3426 | Monika.Duggal@brampton.ca